

प्रेस विज्ञापित

## **गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)**

### **पंतनगर एवं वेस्टर्न सिडनी विश्वविद्यालय के बीच हुआ करार**

पंतनगर। 29 नवम्बर, 2018। पंतनगर विश्वविद्यालय एवं आस्ट्रेलिया के सिडनी स्थित वेस्टर्न सिडनी विश्वविद्यालय (डबल्यू.एस.यू.) के बीच 27 नवम्बर 2018 को दिल्ली में एक एमओयू पर हस्ताक्षर हुए। दिल्ली के शांतिगिरा इन्डिया होटल में हुए कार्यक्रम में पंतनगर विश्वविद्यालय की ओर से कुलसचिव, डा. ए.पी. शर्मा, तथा डबल्यू.एस.यू. की ओर से वहां के कुलपति एवं अध्यक्ष, प्रो. बारने ग्लोवर, ने अनुबंध पर हस्ताक्षर किये। इस अवसर पर भारतीय कृषि अनुसंधान परिषद, आईसीआईसीआई फाउंडेशन व अन्य विश्वविद्यालयों के अधिकारी उपस्थित थे। पंतनगर विश्वविद्यालय की ओर से प्रौद्योगिकी महाविद्यालय के अधिष्ठाता, डा. जे.पी. पांडे एवं प्राध्यापक सिविल इंजीनियरिंग विभाग, डा. एच. जे. शिव प्रसाद भी उपस्थित थे।

इस अनुबंध के तहत दोनों विश्वविद्यालय संयुक्त शोध, वैज्ञानिक एवं शैक्षणिक गतिविधियां चलायेंगे तथा शैक्षणिक स्टाफ व विद्यार्थियों का आदान-प्रदान करेंगे। इसके लिए संयुक्त शोध परियोजनाएं चलायी जायेंगी तथा विभिन्न पाठ्यक्रम, सेमिनार, संगोष्ठी इत्यादि का आयोजन किया जायेगा। शिक्षण व शोध हेतु शिक्षक व वैज्ञानिकों का तथा शोध में सहायता हेतु शोधार्थियों का आदान-प्रदान भी किया जायेगा। दोनों विश्वविद्यालयों की आवश्यकतानुसार एक दूसरे की रुचि को ध्यान में रखते हुए लघु अवधि के शैक्षणिक कार्यक्रमों के आयोजन के साथ-साथ एक दूसरे के संकाय सदस्यों को भी आमंत्रित किया जायेगा।



**एमओयू पर हस्ताक्षर के बाद प्रपत्रों का आदान-प्रदान करते कुलसचिव, डा. ए.पी. शर्मा एवं डबल्यू.एस.यू. के कुलपति प्रो. बारने ग्लोवर।**